

اختلاف امت: اسباب اور حل

مفتی محمد شفیع

ہمارے معاشرہ میں مذہب کے نام پر ایک اختلاف وہ بھی ہے جو بدعت و سنت کے عنوان سے پیدا ہوا ہے۔ اس قسم کے اختلافات بلاشبہ و تفرق و افتراق ہیں، جن سے قرآن و سنت میں مسلمانوں کو ڈرایا گیا ہے۔ ان کے ختم یا کم کرنے کی کوشش بلاشبہ مفید ہے۔ قرآن کریم نے اس کا بھی ایک خاص طریق بتایا ہے جس کے ذریعہ تفرق کی خلیج کم ہوتی چلی جائے، بڑھنے نہ پائے۔ یہ وہی اصول دعوت الی الخیز ہیں، جن میں سب سے پہلے حکمت و متبرہ پھر خیر خواہی و ہمدردی اور نرمی کے قابل توبہ عنوان سے قرآن کریم کے صحیح مفہوم کی طرف بلانا ہے، اور آخر میں مجادله باللئی ہی احسن یعنی جحت و دلیل کے ساتھ انعام و تفہیم کی کوشش ہے۔ مگر افسوس کہ آج کل عام اہل علم اور مصلحین نے ان اصولوں کو نظر انداز کر دیا۔ وہ صرف جدال میں، اور وہ بھی غیر مشروط انداز سے مشغول ہو گئے۔ یہاں تک کہ اپنے حریف کا استہزا اور تمسخر اور اس کو زیر کرنے کے لیے جھوٹے، پچ، جائز و ناجائز حرబے استعمال کرنا اختیار کر لیا۔ اس کے نتیجے میں جنگ و جدال کا بازار تو گرم ہو گیا، مگر اصلاح خلق کا کوئی پہلو نہ تکلا۔

افتراق امت کے تین اسباب

مسلمانوں کے طبقات اہل دین و اصلاح اور دینی خدمات انجام دینے والوں کے مابین جو تفرقہ آج پایا جاتا ہے وہ عموماً درج بالا حقائق کو نظر انداز کرنے کا نتیجہ ہے۔ اب میں ان اسباب و عوامل کو پیش کرتا ہوں جو میرے غور و فکر کی حد تک مسلمانوں کی باہمی آویزش اور جدال کا سبب بنے ہوئے ہیں۔ افسوس اس کا ہے کہ اس کو خدمت دین سمجھ کر اختیار کیا جاتا ہے۔

۱۔ غلو

اس جنگ و جدل کا ایک بہت بڑا سبب فروعی اور اجتماعی مسائل میں تحریب و تھبب، اور اپنی اختیار کر دہ را عمل کے خلاف کو عملہ باطل اور گناہ قرار دینا، اور اس پر عمل کرنے والوں کے ساتھ ایسا معاملہ کرنا ہے، جو اہل باطل اور گمراہوں کے ساتھ کرنا چاہیے تھا۔ اس پر تمام امت کا اتفاق بھی ہے،

اور عقلاً اس کے سو اکوئی صورت بھی دین پر عمل کرنے کی نہیں ہے، کہ جو لوگ خود درجہ اجتہاد کا نہیں رکھتے وہ اجتہادی مسائل میں کسی امام مجتہد کا اتباع کرس، اور وہ قدرتی طور پر ایک جماعت بن جاتے ہیں۔ اسی طرح دوسرے مجتہد کا اتباع کرنے والے ایک دوسری جماعت کی صورت اختیار کر لیتے ہیں۔ اگر جماعت بندی مثبت انداز میں صرف اجتہادی مسائل کی حد تک پہنچ تعلیمی اور عملی آسانیوں کے لیے ہو تو اس میں کوئی مبالغہ نہیں ہے، نہ کوئی تفرقہ اور نہ ملت کے لیے کوئی معزز۔

مضرت رسائی اور تباہ کن ایک تو اس کا یہ منفی پہلو ہے کہ اپنی رائے سے اختلاف رکھنے والوں کے ساتھ جنگ و جدال اور دوسرے ان فروعی مسائل کی بحثوں میں غلوکہ سارا علم و تحقیق کا زور اور بحث و تحقیص کی طاقت اور عمر کے اوپر ایسی بحثوں کی نذر ہو جائیں۔ اسی طرح نہ ان مسائل میں اختلاف رکھنے والوں پر نکیر کرنا درست ہے، نہ ان کو خطا کار مجرم لھیرانا بھیجیے۔ اس وقت ہماری قوم کا برگزیدہ ترین طبقہ علماء فقہاء کا، خصوصاً جو تعلیم و تصنیف میں مشغول ہیں، ان کی شبانہ روز مشغولیت کا جائزہ لیا جائے تو پیشتر حضرات کی علمی تحقیقات اور سعی و عمل کی ساری توانائی انجی فروعی بحثوں میں مدد و دنظر آئے گی۔

لمحہ فکریہ

ان میں بعض حضرات کا غلو تو یہاں تک پڑھا ہوا ہے، کہ اپنے سے مختلف رائے رکھنے والوں کی نماز کو فاسد اور ان کو تارک قرآن سمجھ کر اپنے مخصوص مسلک کی اس طرح دعوت دیتے ہیں۔ جیسے کسی ملنگ اسلام کی دعوت دی جارتی ہو اور اسی کو دین کی سب سے بڑی خدمت سمجھے ہوئے ہیں۔ معلوم نہیں کہ یہ حضرات اسلام کی بنیادوں پر چاروں طرف سے حملہ آور طوفانوں سے باخبر نہیں۔ یا جان بوجہ کر انہماں برستے ہیں۔ اس وقت ایک طرف تو کھلے ہوئے کفر، یہ سائیت اور کیونزم [سیکولر ازم] نے پورے اسلامی ممالک اور اسلامی طقوں پر گیرا؛ الابہا ہے اور یہ کفر طوفانی رفتار کے ساتھ اسلامی ممالک میں پھیل رہے ہیں۔ نوجوانوں کو بے کفرت نئی تعلیم اور نئی معاشرت نے، وئی تعلیم اور اسلامی اصول سے اتنا دور پھینک دیا ہے کہ وہ مادی علوم و فنون کے ماہر کھلانے کے باوجود مذہب اور دین کی ابتدائی معلومات سے بھی محروم کر دیے گئے ہیں۔ کھلے اور چھپے کفر کی ان ساری اقسام سے بھی اگر کچھ خوش نصیب مسلمان پہنچ جائیں تو فناشی، عربی، رقص و سرو دکی محفلوں اور گھر گھر ریڈیو [موٹر جدید ذرائع ابلاغ] کے ذریعہ قلمی گانوں اور سینماوں کی زہریلی فضاؤں سے کون ہے جو پھٹکے۔

دوسری طرف، ہمارے بازار جھوٹ، فریب، سود، تمارتے بھرے ہوئے ہیں اور ان کے چلائے والے کوئی یہودی نہیں۔ ہندو بننے نہیں [بلکہ] اسلام کے نام لیوا ہیں۔ ہمارے۔

سرکاری ملکے رشوت، علمند بجور، کام چوری، بے رحمی اور سخت دلی کی تربیت گاہیں بنے ہوئے ہیں اور ان کے کار فرما نہ انگریز ہیں، نہ ہندو نہ یہودی [بلکہ] محمد مصطفیٰ صلی اللہ علیہ وسلم کے نام لینے والے، روز آخر پر ایمان کا دعویٰ رکھنے والے [مسلمان] ہیں۔

ان حالات میں کیا ہم پر یہ واجب نہیں کہ ہم سوچیں کہ اس وقت ہمارے آقار رسول کریم صلی اللہ علیہ وسلم کا مطالبہ اور توقع لعل علم سے کیا ہوگی؟ اگر محشر میں آپؐ نے ہم سے سوال کر لیا کہ میرے دین اور شریعت پر اس طرح کے جملے ہو رہے تھے، میری امت اس بدحالی میں بتلا تھی، تم دراشت نبوت کے دعویدار ہماں تھے؟ تم نے اس دراشت کا کیا حق ادا کیا؟ تو کیا ہمارا یہ جواب کافی ہو جائے گا کہ ہم نے رفع یہ دین کے مسئلہ پر ایک کتاب لکھی تھی یا کچھ طلبہ کو شرح جامی کی بحث حاصل و محسول خوب سمجھائی تھی، یا حدیث میں آنے والے اجتہادی مسائل پر بڑی و پچپ تقریبیں کی تھیں یا صحافیانہ زور قلم اور فقرہ بازی کے ذریعے دوسرے علماء فضلا کو خوب ذیل کیا تھا۔

فروعی اور اجتہادی مسائل میں بحث و تجویض کوئی مذموم چیز نہیں، اگر وہ اپنی حد کے اندر، اور الخلاص سے اللہ کے لیے ہو، لیکن ہم یہ دیکھ رہے ہیں کہ اسلام و ایمان کی بنیادیں متزلزل کر دینے والے فتنوں کی خبر ہم سنتے ہیں۔ اللہ و رسولؐ کے احکام کی خلاف ورزی بلکہ استہز او تمسخر اپنی آنکھوں سے دیکھتے اور کانوں سے سنتے ہیں، مگر ہمارے کان پر جوں نہیں ریختی۔ تو اس کی کیا توقع کی جاسکتی ہے کہ یہ فروعی بھیں ہم اخلاص [واتقی] کے ساتھ اللہ تعالیٰ کے لیے کر رہے ہیں۔ اگر ان میں کچھ للبیت اور اخلاق ہوتا، تو ہم ان حالات کے تحت اسلام اور دین کے تقاضوں کو پچانتے اور فروع سے زیادہ اصول اسلام کی حفاظت میں لگے ہوتے۔ ہم نے اسلام کے اصولی اور بنیادی مسائل اور ایمان کی سرحدوں کو دشمنوں کی یلغار کے لیے خالی چھوڑ دیا ہے۔ لٹھاکس محاڑ پر چاہیے تھا اور ہم نے طاقت کس محاڑ پر لگادی؟ *إِنَّ اللَّهَ وَإِنَّا إِلَيْهِ رَاجُونَ*۔ یہ تو تحریک و تعصب کے غلو کا نتیجہ ہے۔

اسی کے ساتھ دوسری بھاری غلطی ان اجتہادی مسائل میں اختلاف کے حدود کو توڑ کر تفرق و تشتت، اور جنگ و جدل اور ایک دوسرے کے ساتھ تمسخر و استہز اتک پہنچ جانا ہے، جو کسی شریعت و ملت میں روائیں۔ افسوس ہے کہ یہ سب کچھ خدمت علم و دین کے نام پر کیا جاتا ہے۔ جب یہ معاملہ ان علماء کے مستبعین عوام تک پہنچتا ہے تو وہ اس لڑائی کو ایک "جہاد"، قرار دے کر لڑتے ہیں، اور یہ ظاہر ہے کہ جس قوم کا جہاد خود اپنے حق دست و بازو سے ہونے لگے، اس کو کسی غنیمہ کی مدافعت اور کفر و الحاد کے ساتھ جنگ کی فرصت کیا!

قرآن و حدیث میں اسی تجاوز عن الحدود کا نام تفرق ہے، جو جائز اختلاف رائے سے الگ ایک چیز ہے۔ قرآن میں ایک جگہ ارشاد ہے، *وَاعْتَصِمُوا بِحَجْلِ اللَّهِ جَمِيعًا وَلَا تَفَرَّقُوا*، دوسری جگہ اللہ تعالیٰ کی

طرف سے ایک وصیت کا ذکر ہے جو تمام انجیاساتقین کو کی گئی ہے۔ اس کے الفاظ یہ ہیں: آنَ أَقِيمُوا الدِّينَ وَلَا تَنْفَرُوا فِي دِينِكُمْ۔ امام ابوالعلیٰ ”نے فرمایا کہ ”اقامت دین سے مراد اخلاص ہے اور لاتَنَفَرُوا کا مطلب یہ ہے کہ آپس میں عداوت نہ کرو، بھائی بھائی بن کر رہو۔“

اس وصیت کے بعد قرآن میں بنی اسرائیل کے تفرق کا بیان کر کے اہل اسلام کو متنبہ کیا گیا ہے کہ وہ ان کے طریقہ پر نہ جائیں۔ اس میں ارشاد ہے: وَمَا تَنَفَرَ قَوْمًا إِلَّا مِنْ بَعْدِ مَا جَاءَهُمُ الْعِلْمُ بَغْيَانَهُمْ۔ ابوالعلیٰ ”نے اس کی تفسیر میں فرمایا کہ ”لَفَظَ بَغْيَانَهُمْ میں ارشاد ہے کہ ایسے اختلاف کا عداوت اور جنگ و جدل تک پہنچنا بھی دین کے سبب سے نہیں ہوتا، بلکہ یہ عداوت، جب بھی غور کرو، اس دنیا، حب مال یا حب جاہ کے سبب ہوتی ہے، جس کو نفس و شیطان خدمت دین کا عنوان دے کر مزین کر دیتا ہے (جامع العلم، ج ۲، ص ۸۲)۔ جس طرح دنیا میں انسان جب بیمار ہوتا ہے [تو وہ] اپنے معالجہ کے لیے کسی ایک حکیم یا ذاکر کا انتخاب کر کے صرف اسی کے قول پر بھروسہ کرتا ہے مگر دوسرے ذاکرتوں کو بر احتلاکتا نہیں پھرتا ایک مقدمہ آپ کسی ایک شخص کو وکیل بناؤ کر اپنا مقدمہ اس کے سپرد کر دیتے ہیں، مگر دوسرے وکلا سے لڑتے نہیں پھرتے، اجتہادی مختلف فیہ مسائل میں بھی ٹھیک یہی آپ کا طرز عمل ہونا چاہیے۔

۲۔ جماعتوں کا غلو

ہماری دینی جماعتیں، جو تعلیم دین، یا ارشاد و تلقین، یا دعوت و تبلیغ اور اصلاح معاشرہ کے لیے قائم ہیں، اپنی اپنی جگہ مفید خدمات بھی انجام دے رہی ہیں۔ ان میں بہت سے علماء و صلحاؤر مخلصین کام کر رہے ہیں۔ اگر یہی متحد ہو کر تقسیم کار کے ذریعہ دین میں پیدا ہونے والے تمام رخنوں کے انسداد کی فکر، اور امکانی حد تک باہم تعاون کرنے لگیں، اور اقامت دین کے مشترک مقصد کی خاطر ہر جماعت دوسری کو اپنادست و بازو سمجھے اور دوسروں کے کام کی لیکی ہی قدر کسی جیسی اپنے کام کی کرتے ہیں، تو یہ مختلف جماعتیں اپنے اپنے نظام میں الگ رہتے ہوئے بھی اسلام کی ایک عظیم الشان طاقت بن سکتی ہیں اور تقسیم عمل کے ذریعہ اکثر دینی ضرورتوں کو پورا کر سکتی ہیں۔ مگر عموماً یہ ہو رہا ہے کہ ہر جماعت نے جو اپنے سچی عمل کا ایک دائرہ اور نظام عمل بنایا ہے، عملی طور پر ایسا معلوم ہوتا ہے کہ وہ خدمت دین کو اسی میں مختصر سمجھ رہے ہیں۔ گو زبان سے نہ کہیں، دوسری جماعتوں سے اگر جنگ و جدل بھی نہیں تو بے قدری ضرور دیکھی جاتی ہے۔ اس کے نتیجہ میں ان جماعتوں میں بھی ایک قسم کا ششت پایا جاتا ہے۔

غور کرنے سے اس کا سبب یہ معلوم ہوتا ہے کہ مقصد سب کا اگرچہ دین کی اشاعت، حفاظت اور مسلمانوں کی علمی، عملی، اخلاقی اصلاح ہتی ہے، اس مقصد کے حاصل کرنے کے لیے کسی نے ایک

محاذ سنجالا، کسی نے دو سرا۔ ان مختلف محاذوں پر ہر جماعت نے بجا طور پر اپنے اپنے مذاق اور ماحول کے مطابق ایک نظام عمل اور اس کے اصول و قواعد بنارکھے ہیں اور ہر جماعت ان کی پابند ہے۔ ظاہر ہے کہ اصل مقصد تو منصوص اور قطعی اور قرآن و سنت سے ثابت ہے، اس سے انحراف کرنا قرآن و سنت کی حدود سے نکلتا ہے، لیکن ان کا اپنا ہنا یا ہوا نظام عمل اور اس کے تنظیمی اصول و قواعد نہ منصوص ہیں، نہ ان کا اتباع از روئے شرع ہر ایک کے لیے ضروری ہے، بلکہ جماعت کے ذمہ داروں نے سولت عمل کے لیے ان کو اختیار کر لیا ہے۔ ان میں حسب ضرورت تبدیلیاں وہ خود بھی کرتے رہتے ہیں اور حالات اور ماحول بدلتے پر اس کو چھوڑ کر کوئی دوسرا نظام عمل بنالیتا بھی کسی کے نزدیک ناجائز یا مکروہ نہیں ہوتا۔ مگر [دوسری جانب] اس میں عملی غلو تقریباً ہر جماعت میں یہ پایا جاتا ہے کہ اپنے مجوزہ نظام عمل کو مقصد منصوص کا درجہ دے دیا گیا۔ جو شخص اس نظام عمل میں شریک نہیں، اگرچہ اسی مقصد کے لیے وہ کتنا ہی عظیم کام [کیوں نہ] اگر رہا ہو، اس کو اپنا بھائی، اپنا شریک کا رہا نہیں سمجھا جاتا۔ اور اگر کوئی شخص اس نظام عمل میں شریک تھا، پھر کسی وجہ سے اس میں شریک نہ رہا تو عملاً اسے اصل مقصد اور دین سے مخالف سمجھ لیا جاتا ہے، اور اس کے ساتھ وہ معاملہ کیا جاتا ہے جو دین سے انحراف کرنے والوں کے ساتھ ہونا چاہیے، اگرچہ وہ اصل مقصد یعنی اقامت دین کی خدمت پہلے سے بھی زیادہ کرنے لگے۔ اس غلو کے نتیجے میں وہی تعصب اور گروہ بندی کی آئندی اتحادی خاصے دین دار لوگوں میں پیدا ہو جاتی ہیں، جو جاہل عصبات میں جلالوگوں میں پائی جاتی ہیں۔

۳۔ پیغمبر انہ حکمت دعوت سے پیلوتی

تبیغ و دعوت لور اصلاحی کوششوں کو بے کار کرنے اور تفرقہ اور جنگ و جدل کی خلیج کو وسیع کرنے میں سب سے زیادہ دخل اس کو ہے، کہ آج کل کے لہل زبان اور الہل قلم علانے عموماً دعوت و اصلاح کے پیغمبرانہ طریقوں کو نظر انداز کر کے صحافیانہ زبان اور فقرے چست کرنے ہیں کو بات میں وزن پیدا کرنے اور موثر بنانے کا ذریعہ سمجھ لیا ہے۔ تجربے و مشاہدے سے واضح ہے کہ یہ ایک ایسا منحوس طریقہ ہے کہ اس سے خطا کار یا گم راہ کی اصلاح کی کبھی توقع نہیں رکھی جاسکتی۔ یہ طریقہ کار ان کو ضد اور بہت دھرمی پر اور زیادہ مضبوط کر دیتا ہے، اصلاح کے بجائے دلوں میں دشمنی کے بیچ بوتا ہے اور عداوت کی آگ بھڑکاتا ہے۔

ہاں، اپنے ہوا خواہوں اور معتقدین کے لیے کچھ دیر کا سامان تفریح ضرور ہو جاتا ہے اور ان کی دادخن دینے سے لکھنے والے بھی کچھ یہ سمجھنے لگتے ہیں کہ ہم نے دین کی بڑی بھی خدمت کی ہے۔ لیکن جو لوگ اس مضمون میں مخاطب ہوتے ہیں ذرا ان کے دلوں سے پوچھئے! اگر کسی وقت ان کو اس بات کے حق ہونے کا یقین بھی ہو جائے تو کیا یہ فقرہ بازی اور تمسخر و استہزا کا طریق اس کو حق کی طرف

آنے سے مانع نہیں بن جاتا؟ اور انھیں ہمیشہ کے لیے اس داعی کا دشمن نہیں بنا دیتا ہے؟

پیغمبر انہ دعوت کے چار عناصر

اس کے بالمقابل اللہ تعالیٰ کے رسولوں اور پیغمبروں کی دعوت کا طریقہ ملاحظہ فرمایا جائے تو اس کے الفاظ سادہ مگر عام انسانی بحدروں سے لبریز اور نرم ہوتے ہیں، وہ مخالفین کی تخت ترین بد کلامی سن کر بھی جواب سادہ اور نرم دیتے ہیں، فقرے نہیں کرتے، دل میں بحدروں کا جذبہ ہوتا ہے کہ کسی طرح یہ حق بات کو قبول کر لے۔ اس کے لیے حکمت کے ساتھ تدبیریں بھی کرتے ہیں۔

پیغمبرانہ دعوت کی روح قرآن کے ایک لفظ نذیر سے سمجھی جاسکتی ہے جو ہر پیغمبر کے لیے قرآن کریم میں استعمال ہوا ہے۔ قرآن کریم میں جا بجا ان کو بشیر و نذیر کہا گیا ہے۔ لفظ نذیر کا ترجمہ اردو میں ڈرانے والے کا کیا جاتا ہے مگر ڈرانے کا لفظ نذیر کا پورا معنیم ادا نہیں کرتا۔ اردو زبان کی تینگی کی وجہ سے اس ترجمہ کو اختیار کر لیا گیا ہے۔ حقیقت یہ ہے کہ ڈرانے کی مختلف صورتیں ہوتی ہیں [مثال کے طور پر] چور، اکو کا بھی ڈرانا ہے۔ درندے اور دشمن کا بھی ڈرانا ہے اور ایک شفیق باپ بھی اپنے بچے کو بچھو، سانپ، زہر اور آگ سے ڈرتا ہے۔ پہلی قسم نرمی تخفیف ہے۔ دوسری قسم مرباں کے بارے کی طرف ہے۔ تکلیف وہ چیزوں سے ڈرانے والے کو نذیر کہا جاتا ہے۔ انبیاء علیهم السلام کے لیے نذیر کا لفظ استعمال فرمائکر ان کی تبلیغ و تعلیم کی روح کی طرف اشارہ کر دیا گیا۔ وہ صرف کوئی پیغام تھا نہیں پہنچاتے بلکہ حکمت اور بحدروں اور خیرخواہی سے اس پیغام کو موثر بنانے اور مخاطب کو بادکست سے بچانے کی پوری تدبیر اور کوشش بھی کرتے ہیں۔

قرآن کریم میں پیغمبرانہ دعوت کے جو اصول ایک آیت میں بیان کیے گئے ہیں، وہ گویا اس لفظ نذیر کی شرح ہیں۔ ارشادِ ربانی ہے: **أَدْعُ إِلَيِّ سَيِّلَ رَبِّكَ بِالْحِكْمَةِ وَالْمَوْعِظَةِ الْحَسَنَةِ وَجَادِلْهُمْ بِإِيمَنِهِ أَحَسَنُ**۔ اس میں دعوتِ الی اللہ کے آداب میں سب سے پہلے بِالْحِكْمَةِ کو رکھا گیا ہے، جس کا مطلب یہ ہے کہ داعی کا کام صرف ایک پیغام و کلام کو لوگوں کے کافنوں میں ڈال دینا نہیں، بلکہ حکمت و تدبریت میں اسے وقت مناسب ماحول دیکھ کر ایسے عنوان سے پہنچانا ہے کہ مخاطب کے لیے قبول کرنا آسان ہو جائے۔

دوسری چیز موعظۃ ہے جس کے معنی بحدروں اور خیرخواہی کے ساتھ نیک کام کی طرف بلانے کے ہیں۔ اس سے معلوم ہوا کہ داعی کے لیے ضروری ہے کہ جو کلام کرے، بحدروں اور خیرخواہی کے جذبہ سے کرے۔

تیسرا چیز موعظۃ کے ساتھ خسنۃ کی قید ہے اور اس میں اشارہ عنوان کو نرم اور دل نشیں بنانا ہے، آئینہ نکہ بعض اوقات خاص بحدروں اور خیرخواہی سے کسی کو اس کی بھلائی کی طرف بلا یا جاتا ہے،

گر عنوان اور لب و لجہ دخراش ہوتا ہے۔ تو وہ دعوت بھی موثر نہیں ہوتی اس لیے موعوظہ کے ساتھ حسنہ کی قید لگادی۔

ایک چوتھی چیز یہ بتائی [گئی ہے] کہ اگر دعوت کو ان آداب کے ساتھ پیش کرنے پر بھی قبول نہ کیا جائے اور نوبت مجاہلہ تکی کی آجائے تو پھر عامیانہ انداز کا مجاہلہ نہیں ہونا چاہیے، بلکہ باللتی ہی اَحْسَن یعنی اچھے طریقے پر ہونا چاہیے۔ ابن کثیرؓ نے اس کی تفسیر میں فرمایا: مجاہلہ بھی نرمی، خیر خواتین اور حسن خطاب کے ساتھ ہونا چاہیے۔ تفسیر مظہری میں فرمایا کہ مجاہلہ باللتی ہی احسن یہ ہے، کہ اس میں اپنا غصہ اتارنا یا اپنے نفس کی بڑائی پیش نظر نہ ہو، [بلکہ] خالص اللہ تعالیٰ کے لیے کلمہ حق کو بلند کرنے کے لیے ہو، اور مجاہلہ باللتی ہی احسن صرف مسلمانوں کے لیے نہیں، بلکہ [جب] غیر مسلموں سے مجاہلہ کی نوبت آئے تو اس میں بھی انبیاء علیهم الصلوٰۃ والسلام کو اسی کی ہدایت کی گئی ہے۔

ایک آیت میں ارشاد ہے: وَلَا تُجَادِلُوا أَهْلَ الْكِتَابَ يَعْنِي كفار اہل کتاب سے مجاہلہ کی نوبت آئے تو وہ بھی باللتی ہی احسن یعنی نرمی، خیر خواتین اور حسن خطاب کے ساتھ ہونا چاہیے۔

انبیاء علیهم السلام کا اسوہ حسنہ

انبیاء علیهم السلام کے دعوت و اصلاح کے واقعات جو قرآن و حدیث میں بے شمار آئے ہوئے ہیں، ان میں سے ایک ایک کو دیکھیے تو پوری عمر کی کوششوں کو اسی انداز پر پایاں گے۔

حضرت نوح علیہ السلام سو چھاس نہیں، بلکہ نو سو برس تک جس قوم کو دعوت دیتے رہے، ہمدردی اور خیر خواتین سے سمجھاتے رہے۔ اس کے باوجود جب ان کی قوم نے سختی اور بے تذہبی کا معاملہ کیا، ان کو بے وقوف چایا تو آپ کو معلوم ہے کہ اس رسول نے کیا جواب دیا: يَقُولُ لِيَسْ بِيْ سَفَاهَةٌ وَلِكُنْتَ رَسُولًا مِّنْ رَبِّ الْعَالَمِينَ میرے بھائیو، مجھے میں کوئی بے وقوفی نہیں، بلکہ میں رب العالمین کی طرف سے رسول بناؤ کر تمہاری بھلانی کے لیے بھیجا گیا ہوں۔

سرور کائنات رسول اکرم صلی اللہ علیہ وسلم کی پوری زندگی کے واقعات اسی طرز کے شاہد ہیں۔ ہر طرح کی ایذا میں سنتے کے بعد بھی ظالموں سے انتقام لینے کا ذکر ہی کیا ہے، ان کے لیے بھی دعائے خیر کی جاتی: اهدِ قومِ انہم لا یعلمنَ -

جن علماء کو درافت انبیاء کا کچھ حصہ ملا ہے ان سب کا بھی دعوت و تبلیغ میں بھی حال رہا ہے۔ آخری دور میں شاہ اسماعیل شہیدؓ کا واقعہ ہے کہ وہ دبیلی جامع مسجد سے وعظ کر کے باہر آ رہے تھے۔ مسجد کی سیڑھیوں پر چند غنڈوں نے راستہ روکا اور کھا۔ ہم نے سنا ہے کہ آپ حرامی ہیں۔ شاہ صاحب نے نسایت طہانت سے فرمایا: بھائی، آپ کو غلط خبر ملی ہے۔ میری والدہ کے نکاح کے گواہ اب تک زندہ موجود ہیں۔ وہ جانتے تھے کہ ان کا مقصد صرف گالی دینا اور ایذا پہنچانا ہے، مگر وارث انبیاء کا جو کام

ہوتا چاہیے وہ کیا۔

طريق نبوت اور ہم

حقیقت یہ ہے کہ دعوت و اصلاح کا کام انگیا یا ان کے وارث ہی کر سکتے ہیں، جو قدم قدم پر انہا خون پیتے ہیں اور دشمن کی خیرخواہی اور ہمدردی میں لگے رہتے ہیں۔ ان کی رفتار و گفتار میں کسی مخالف پر طعن و تشنیع کا شایبہ نہیں ہوتا۔ وہ مخالف کے جواب میں فقرے چست کرنے کی فکر نہیں کرتے، وہ ان پر الزام تراشی کا پلوا اختیار نہیں کرتے۔ اسی کا یہ اثر ہوتا ہے کہ چند روز کی مخالفتوں کے بعد بڑے بڑے سرکشوں کو ان کے سامنے جھکنا پڑتا ہے، ان کی بات کو ماننا پڑتا ہے۔ آج افسوس یہ ہے کہ ہم اسوہ انگیا سے اتنی دور جا پڑے کہ ہمارے کلام و تحریر میں ان کی کسی بات کا رنگ نہ رہا۔

آج کل کے مبلغ کا کمال یہ سمجھا جاتا ہے کہ وہ مخالف پر طرح طرح کے الزام لگا کر اس کو رسوا کرے، اور فقرے ایسے چست کرے کہ سننے والا دل کو پکڑ کر رہ جائے، اسی کا نام آج کی زبان میں زبانِ دلی اور اردو ادب ہے۔ *إِنَّ اللَّهَ وَإِنَّا إِلَيْهِ رَاجِحُونَ*

اللَّهُ تَعَالَى تو اپنے انگیا کو جب مقام دعوت پر کھڑا کرتے ہیں تو موسیٰ و ہارون علیہما السلام جیسے اولو العزم جیغیروں کو فرعون جیسے سرکش کافر کی طرف بھینجنے کے وقت یہ ہدایت نامہ دے کر بھیجتے ہیں:
فَقُولَا لَهُ قَوْلًا لِّتَنَذَّرَ أَوْ يَخْشِي (فرعون سے بات نرم کرو، شاید وہ راستہ پر آجائے اور اللہ تعالیٰ سے ذر جائے)

آج ہمارے علماء اور مصلحین و مبلغین میں کوئی حضرت موسیٰ و ہارون علیہما السلام سے زیادہ ہادی اور رہبر نہیں ہو سکتا اور ان کے مخاطب فرعون سے زیادہ گم راہ نہیں ہو سکتے تو ان کے لیے کیسے روا ہو گیا کہ جس سے ان کا کسی رائے میں اختلاف ہو جائے تو اس کی گھوٹی اچھائیں اور نائک سکھپنچے کی فکر میں لگتے جائیں اور استہزا و تمسخر کے ساتھ اس پر فقرے چست کریں۔ پھر دل میں خوش ہوں کہ ہم نے دین کی بڑی خدمت انجام دی ہے اور لوگوں سے اس کے متوقع رہیں کہ ہماری خدمات کو سراہیں اور قبول کریں۔

میری نظر میں اس وقت یہ تین اسباب ہیں جو مسلمانوں کا شیرازہ بندھنے نہیں دیتے۔ ہر اجتماع کے نتیجہ میں افتراق اور ہر تنظیم کے نتیجہ میں تفرق، ہر اصلاح کے نتیجہ میں فساد اور ہر دعوت کے نتیجہ میں نفرت ہمارے سامنے آتی ہے۔ کاش! ہم مل کر سوچیں، اور دوسروں کی اصلاح سے پہلے اپنی اصلاح کی فکر کریں۔ یونک اصل مرض یہ ہے کہ حب مال و جاہ، حسد و بغض کی نجاستوں سے اپنے قلوب پاک نہیں۔ ہمیں اس پر بڑا ناز ہے کہ ہم چوری، رشتہ، سود، ثراب، رقص و سرود اور سینما سے پرہیز کرتے ہیں اور نماز روزے کے پابند ہیں۔ لیکن خطرہ یہ ہے کہ ہماری نماز، روزہ کی پابندی

اور سود، شراب، رقص و سرور سے پرہیز، کمیں ایسا تو نہیں کہ صرف اپنی مولوی گری کے پیشہ کی خاطر ہو؟ کیونکہ اس پیشہ میں ان چیزوں کی کھپت نہیں۔ ورنہ اگر ہم ان چیزوں سے خالص خوف خدا کی بنا پر بچتے ہوتے تو حبِ مال و جاہ، حسد و بغض، کبر و ریا سے بھی بچتے ہوتے کیونکہ ان کی نجاست کچھ سود و شراب سے کم نہیں، مگر [چونکہ] یہ باطنی گناہ ہمارے جہے اور عمامے کے ساتھ جمع ہو سکتے ہیں، اس لیے ان کی پروا نہیں ہوتی۔ یہی وہ چیزوں ہیں، جو دراصل سارے تفرقوں کی بنیاد ہیں۔

علماء سے کرام سے گزارش

لعل نظر و فکر سے یہ بات مخفی نہیں کہ اس وقت دنیا کے ہر خطہ اور ہر ملک میں مسلمان جن مصائب اور آفات میں بجا ہیں، ان کا سب سے بڑا آپس کا تفرقہ اور خانہ جنگی ہے۔ ورنہ عددی اکثریت اور مادی اسباب کے اختیار سے پوری تاریخ اسلام میں کسی وقت بھی مسلمانوں کو اتنی عظیم طاقت حاصل نہیں تھی، جتنا آج ہے۔

اس تفرقہ کے اسباب پر جب غور کیا جاتا ہے تو اس کا سبب خدا اور آخرت سے غفلت اور دوسری قوموں کی طرح صرف دنیا کی چند روزہ مال و دولت اور عزت و جاہ کی ہوس بے لگام ہے۔ یہ ہمارے معاشرے میں کبھی سیاسی اقتدار کے لیے کش مکش، تجارتی اور صنعتی ریس، عمدوں اور منصبوں کی خاطر باہمی تصادم کی صورت میں ہمارے معاشرے کو پارہ پارہ کرتی ہے۔ کبھی یہ مذہبی اور دینی نظریات کی آڑ اور مختلف نظاموں کے روپ میں ہمیں ایک دوسرے کے خلاف اہانت و استہزا پر اسکا رہ ہماری بر بادی و تفرقہ کا ذریعہ بن جاتی ہے۔ ورنہ اجتہادی نظریات کے باہمی اختلاف کے باوجود صحابہ و تابعین یہی طرح ہماری جنگ کا رخ صرف کفر و الحاد اور بے دینی کی طرف ہو جائے اور اس کے مقابلے میں مسلمانوں کی مختلف جماعتیں ایک صاف اور ایک بنیادی مخصوص نظر آئیں۔

سیاسی اور اقتصادی میدان اور اعزاز و منصب کی دوڑ میں بے اعتدالیوں کی روک تھام تو سردست ہمارے بس میں نہیں۔ لیکن خود دین و مذہب کے لیے کام کرنے والی جماعتوں کے نظریاتی اختلافات، اشتراک مقصد کی خاطر معتدل کیے جاسکتے ہیں۔ اگر ہم ”اسلام کے بنیادی اصول کی حفاظت اور الحاد بے دینی کے سیالب کی مدافعت“ کے اہم مقصد کو صحیح معنی میں اصل مقصد سمجھ لیں، تو یہ کتنے وحدت ہے کہ جس پر مسلمانوں کے سارے فرقے، ساری جماعتیں جمع ہو کر کام تحریکی ہیں اور اسی وقت اس سیالب کے مقابلہ میں کوئی موثر کام انجام پاسکتا ہے۔

لیکن حالات کا جائزہ یہ چاتا ہے کہ یہ اصلی مقصد ہی ہماری نظریوں سے او جمل ہو گیا ہے، اس لیے ہماری ساری تو ادائی اور علم و تحقیق کا زور آپس کے اختلافی مسائل پر صرف ہوتا ہے۔ وہی ہمارے وعظوں، جلوں، رسالوں اور اخباروں کا موضوع بحث بننے ہیں۔ ہمارے اس عمل سے عوام یہ سمجھنے پر مجبور ہو جاتے ہیں کہ دین اسلام صرف ان دو چیزوں کا نام ہے۔ جس رخ کو انہوں نے

اختیار کر لیا ہے، اس کے خلاف کو گمراہی اور اسلام و شمنی سے تعبیر کرتے ہیں، جس کے نتیجہ میں ہماری وہ طاقت جو کفر و الحاد اور بے دینی اور معاشرہ میں بڑھتی ہوئی بے حیائی کے مقابلہ پر خروج ہوتی آپس کی جنگ و جدل میں خروج ہونے لگتی ہے۔

اسلام و ایمان ہمیں جس محاذ پر لٹنے اور قریانی دینے کے لیے پکارتا ہے، وہ محاذ و شمنوں کی یلغار کے لیے خالی پڑا نظر آتا ہے۔ ہمارا معاشرہ نساجی برائیوں سے پر ہے۔ اعمال و اخلاق بر باد ہیں۔ معاملات و معابدات میں فریب ہے۔ سود، تمار بازی، شراب، خزری، بے حیائی، بد کاری، ہماری زندگی کے ہر شعبہ پر چھا گئے ہیں۔ سوال یہ ہے کہ انبیا کے جائز و ارث اور ملک و ملت کے نگماں کو آج بھی اپنے سے نظریاتی اختلاف رکھنے والوں پر جتنا غصہ آتا ہے؟ اس سے آدھا بھی خدا کے ان باغیوں پر کیوں نہیں آتا؟ اور آپس کے نظریاتی اختلاف کے وقت جس جوش ایمانی کا اظہار ہوتا ہے، وہ ایمان کے اس اہم محاذ پر کیوں ظاہر نہیں ہوتا؟ ہمارا زور زبان اور زور قلم جس شان سے اپنے اختلافی سائل میں جہاد کرتا ہے، اس کا کوئی حصہ سرحدوں اور اصول ایمانی پر ہونے والی یلغار کے مقابلے میں کیوں صرف نہیں ہوتا؟ مسلمانوں کو مرتد بنانے والی کوششوں کے بالمقابل ہم سب بنیان مرضوص کیوں نہیں بن جاتے؟

آخر ہم اس پر غور کیوں نہیں کرتے کہ بعثت انبیا اور نزول قرآن کا وہ مقصد عظیم جس نے دنیا میں انقلاب برپا کیا اور جس نے غیروں کو اپنا بنایا، جس نے اولاد آدم کو بھیت سے نکال کر انسانیت سے سرفراز کیا، اور جس نے ساری دنیا کو اسلام کا حلقہ گوش بنایا، کیا وہ صرف یہی مسائل تھے جن میں ہم الجھ کر رہ گئے ہیں؟ کیا دوسروں کو بدایت پر لانے کا طریق اور پیغمبرانہ دعوت کا یہی عنوان تھا جو آج ہم نے اختیار کر رکھا ہے؟ اللَّمَّا يَأْتِنَ اللَّذِينَ آمَنُوا أَنْ تَعْشَعَ قَلُوبُهُمْ لِذِكْرِ اللَّهِ وَمَا نَزَّلَ مِنَ الْحَقِّ وَكِیا اب بھی وقت نہیں آیا کہ ایمان والوں کے دل اللہ کے ذکر اور اس کے نازل کیے ہوئے حق کی طرف جھک جائیں۔

آخر وہ کون سا وقت آئے گا جب ہم اپنے نظریاتی اور نظامی مسائل سے ذرا آگے بڑھ کر اصول اسلام کی خفاظت اور بگزے ہوئے معاشرہ کی اصلاح کو اپنا اصلی فرض سمجھیں گے؟ ملک میں [بے دینی اور بد اخلاقی] کے بڑھتے ہوئے سیاہ کی خبریں گے؟

اگر ہم نے یہ نہ کیا اور محشر میں ہمارے ماڈی اور ٹیکار سول کریم صلی اللہ علیہ وسلم نے ہم سے یہ سوال فرمایا: میری شریعت اور میرے دین پر یہ حملہ ہو رہے تھے۔ اسلام کے نام پر کفر پھیلایا جا رہا تھا۔ میری امت کو میرے دشمنوں کی امت بنانے کی کوشش مسلسل جاری تھی۔ قرآن و سنت کی کھلے طور پر تحریف کی جا رہی تھی، خدا اور رسول کی نافرمانی اعلانیہ کی جا رہی تھی۔ [اس وقت] تم مدعايان علم کہاں تھے، تم نے اس کے مقابلہ پر کتنی محنت اور قریانی پیش کی؟ کتنے بھلکے ہوئے لوگوں کو راستے پر

لگایا؟ آج ہمیں سوچ لینا چاہیے کہ ہمارا کیا جواب ہو گا!

راہ عمل

اس لیے ملت کا درد اور اسلام و ایمان کے اصول و مقاصد پر تظریخنے والے علماء حضرات سے در دمداد نہ گزارش یہ بے کہ مقصد کی اہمیت اور نزاکت کو سامنے رکھ کر سب سے پہلے تو لپنے دلوں میں اس کا عمد کریں کہ اپنی علمی و عملی صلاحیت اور زبان و قلم کے زور کو زیادہ سے زیادہ اس محاذ پر لگائیں گے؛ جس کی حفاظت کے لیے قرآن و حدیث آپ کو بلا رہے ہیں۔

۱۔ علماء کرام اس بات کا عمد بھی کریں اور فیصلہ بھی کہ اس کام کے لیے اپنے موجودہ مشاغل میں سے زیادہ سے زیادہ اس محاذ پر لگائیں گے؛ جس کی حفاظت کے لیے قرآن و حدیث آپ کو بلا رہے ہیں۔

۲۔ علماء کرام، اس بات کا عمد بھی کریں اور فیصلہ بھی کہ اس کام کے لیے اپنے موجودہ مشاغل میں سے زیادہ سے زیادہ وقت نکالیں گے۔

۳۔ آپس کے نظریاتی اور اجتہادی اختلاف کو صرف اپنے اپنے حلقوہ درس اور تصنیف و تالیف اور فتویٰ تک محدود رکھیں گے۔ عوامی جلسوں، اخباروں، اشتہاروں، باہمی مناظروں اور جگہزوں کے ذریعہ ان کو نہ اچھائیں گے، ان حلقوں میں بھی پیغمبرانہ اصول دعوت و اصلاح کے تابع رہتے ہوئے دلخراش عنوان اور طعن و تشنج اسٹریز اور صحافیانہ فقرہ بازی سے گریز کریں گے۔

۴۔ معاشرہ میں پھیلی ہوئی یماریوں کی اصلاح کے لیے دلنشیں عنوان اور مشقانہ لب و لجہ کے ساتھ کام شروع کر دیں گے۔

۵۔ الحاد و بنے دینی اور تحریف قرآن و سنت کے مقابلہ کے لیے پیغمبرانہ اصول دعوت کے تحت حکیماں تدبیروں و مشقانہ، ناصحانہ بیانوں اور دلنشیں دلائل کے ذریعہ مجادله باللئی ہی احسن کے ساتھ اپنے زور زیان اور زور قلم کو وقف کر دیں گے۔

میں جو کچھ کہہ گیا ہوں افسوس کہ نہ میرا منصب تھا نہ علماء کرام کے سامنے مجھے ایسی جرات کرنا چاہیے تھی، اگر دمکھی دل کے کچھ کلمات ہیں جو زبان پر آگئے۔ میرے محترم بزرگ مجھے معاف فرمائیں اور اگر ان بالتوں میں کوئی مفید پہلو ہے تو وہ خود ان کا اپنا کام ہے اس کو اختیار فرمائیں۔ مجھے امید ہے کہ اگر علماء اس طرف متوجہ ہو گئے اور کام شروع کیا تو اللہ تعالیٰ کا وعدہ انْ تَنْصُرُوا اللَّهُ يَنْصُرُكُمْ (یعنی اگر تم اللہ کی مدد کرو گے تو اللہ تمہاری مدد کرے گا) آنکھوں سے پورا ہوتا ہو امشابہ کریں گے۔

إِنَّ أَرِيدُ إِلَّا الْإِصْلَاحَ مَا أَسْتَطَعْتُ وَمَا تُؤْفِقُنِي إِلَّا بِاللَّهِ عَلَيْهِ تَوَكِّلُ وَإِلَيْهِ أُنِيبُ۔